

VÍF-H71 34-30(17-17)

Vestmenningar einsamallir á odda

Tað eydnaðist VÍF at vinna ein sera tættan dyst móti H71 í Vestmanna sunnudagin, og tá ið Kyndil samstundis snávaði á Skála, eru vestmenningar nú einsamallir á odda

HONDBÓLTUR

Terji Nielsen

terji@sosialurin.fo

Lagt var upp til ein spennandi dyst, tá ið VÍF og H71 hittust í høllini í Vestmanna sunnudagin. Hesi bæði liðini hittust eisini í seinasta dystinum í grundspælinum, og tá endaði tað við javnleiki í Hoyvíkshøllini.

Nógv skotstyrki

Nógv fólk høvdu leitað sær í høllina í Vestmanna, og eins og strandingar høvdu

teir í VÍF avgjørt, at allur peningurin, ið kom inn í atgongumerkjasøluni, fór óskerður til Reyða Kross, og harafturat høvdu dóm-ararnir báðir eisini játtað, at dómarasamsýningar somuleiðis fóru til Reyða Kross.

Hjá vestmenninum kom tað væl við, at Sámál Joensen var við aftur, eftir at hann hevur sitið uttan fyri í eina tíð við skaða. Við Sámali aftur á liðnum fekk VÍF styrkt álopsspælið hjá sær munandi, og tað er neyvan ov nógv sagt, at vestmenningar í júst Sámali og Áka Olsen eiga tveir teir bestu bakkarnar í landinum.

Ikki tí, hoyvíkingar hava sanniliga eisini nakrar stórar og góðar skjúttar. Liðskiparin og undangongumaðurin á H71-liðnum, Halgir Dahl-Olesen, er altíð góður fyri nøkur mál, og tá ið H71 harafturat hevur menn sum Henrik Gerster og Piti Negu, so bilar skotstyrkini einki.

Tað er heldur ikki ov nógv sagt, at ein rættuliga stórir partur av málunum í dystinum sunnudagin komu upp á langskot.

Gekk javnt á

Tað gekk annars rættuliga javnt á í dystinum í Vestmanna. Serliga í fyrri hálvleiki skiftust liðini um at hava leiðsluna, og sjáldan vóru fleiri enn tvey mál á muni millum liðini.

Tað var týðuligt, at vestmenningar høvdu stórar trupulleikar av stóru skjúttunum hjá hoyvíkingum, og serliga vóru tað teir báðir Halgir Dahl-Olesen og Piti Negu, sum góvu verjuni og málverjanum hjá vestmenninum grá hár í høvdið. Tað skal tó eisini nevast, at verjan hjá VÍF ikki hevði ein av sínum bestu døgum, og tí var málverjin Dejan Lacok ofta prísgivin.

Í hinum endanum høvdu hoyvíkingar stórar trupulleikar við at steðga einum sera væl uppløgnum Áka Olsen, sum nú av álvara tykist verða komin fyri seg eftir drúgva skaðan, og við Áka aftur í toppform eru vestmenningar styrktir munandi. Áki skeyt ikki færri enn 13 mál sunnudagin, og hevði tað ikki verið fyri einum vølleikandi Levi Nybo í málinum



Agnar Joensen og VÍF eru nú einsamallir á odda í Atlantic Airways kappingini, nú farið er undir endaspælið

savnmynd

Koppaði í seinna hálvleiki

Leingi sá tað út til, at VÍF fór at fáa bæði stigini, tá ið Søljan vitjaði í Vestmanna, men miðskeiðis í seinna hálvleiki, koppaði dysturin

HONDBÓLTUR

Terji Nielsen

terji@sosialurin.fo

Á pappírnum var dysturin millum VÍF og Søljana tann mest áhugaverdi kvinnudysturin hetta vikuskiftið. Søljan hevur verið eitt positivt yvirraskils í hesum kappingarárinum, meðan tað hevur gingið minni gott hjá VÍF. Tó tykist tað sum um, at vestmanna-kvinnurnar eru við at fóta sær eitt sindur, og ein sigur á Søljun kundi verið eitt stig á røttu leiðini.

Framúr VÍF-byrjan

Tá ið fyrri hálvleikur var komin væl áleiðis, var einki, sum bendi á, at vágakvinnur fóru at fáa nakað sum helst við sær yvir um sunðið aftur. Heimaliðið var snøgt sagt nógv betri í fyrri hálvleiki, og gestirnir úr Vágum megnaðu als ikki at fóta sær. VÍF var á odda við fyra ella fimm málum ein stóran part av fyrri hálvleiki, og tá ið komið var til steðgin, var heimaliðið á odda 12-8.

Gestirnir úr Søljun

vóru sum hamskiftar eftir steðgin. Longu tá ið fimm minuttir vóru leiktir av seinna hálvleiki, høvdu tær minkað um munin niður í eitt mál, men VÍF svaraði aftur og legði seg á odda 15-12, tá ið átta minuttir vóru leiktir, men so kom stígur í hjá heimaliðnum.

Tað gingu nú ikki færri enn 14 minuttir, har VÍF als ikki skoraði, og samstundis megnaði Søljan at skora sjei ferðir, soleiðis at tær nú bráðdliga vóru á odda við fyra málum, 19-15! Vestmanna-kvinnur reistust tó aftur og fingur skorað trýggjar ferðir á rað, men tær megnaðu ongantíð at koma upp á javnt aftur, og tí gjørdist drúgva oyðimarkargongdin hjá VÍF í seinna hálvleiki avgerandi fyri úrslitið av dystinum, sum Søljan vann 22-20.

VÍF-Søljan 20-22(12-8)

VÍF: Ioana Rapa 9(1), Fríða Marjunardóttir 6(1), Eyðritt Andreassen 3, Linda Johannesen 2
Søljan: Lina Andrilulyte 10(4), Nicoleta Radu Hansen 6, Hertha Jónsdóttir Simonsen 3, Jana Jacobsen 1, Fia Selma Nielsen 1, Kristianna Petersen 1
Brotskøst: VÍF 3(2), Søljan 5(4)
Útvísingar: VÍF 4, Søljan 4
Dómarar: Andreas F. Hansen og Eyðun

hjá hoyvíkingum, so vóru málini óivað fleiri í tali.

Eina løtu um miðjan fyrri hálvleik, hevði VÍF hug til at fara frá H71, men so svaraðu hoyvíkingar aftur, og tá ið komið var til hálvleiks, stóð á jøvnum 17-17.

Spenninur til tað síðsta

Í seinna hálvleiki helt javna gongdin fram. Onkuntíð vóru hoyvíkingar á odda, men sum oftast vóru tað vertirnir úr Vestmanna, sum høvdu leiðsluna, men talan gjørdist ongantíð um nakra avgerandi leiðslu

Tað var ikki fyrr enn í seinastu løtu av dystinum, at avgerðin í veruleikanum fall. Gamaní vóru vestmenningar á odda við trimum málum einar sjei minuttir fyri leiklok, men hoyvíkingar svaraðu aftur og minkaðu munin niður í eitt mál, og tá ið fyra minuttir vóru eftir at leika, var støðan 31-30 til VÍF. Men seinastu fyra minuttirnar vóru tað bert vestmenningar, ið megnaðu at fáa bóltin í mál, og tað

gjørdur teir trýggjar ferðir, soleiðis at endaliga úrslitið gjørdist 34-30 til VÍF, sum altso er einsamalt oddalið í Atlantic Airways kappingini, nú fyrsta umfar í endaspælinum er farið aftur um bak.

Aftur í eldin í morgin

Bæði hesi liðini, sum dystaðust í Vestmanna sunnudagin, skulu aftur í eldin longu í annaðkvöld. Tá eru tað nevnliga fyrru hálvfinalurnar í Coca-Cola kappingini, sum eru á skránni.

Vestmenningar skulu til Havnar, har teir skulu spæla móti arvafiggindunum úr Kyndli. Mett út frá úrslitunum um vikuskiftið, má sigast, at VÍF fer á vøllin í Havn sum favorittar, men vit hava áður sæð, at tað kann verða sera trupult at spáa um úrslitið av dystum millum júst hesi bæði lið.

Hoyvíkingar ætla sær óivað í finaluna, og skulu teir røkka hesum máli, er neyðugt hjá teimum at basa strandingum í annaðkvöld. Júst hesi bæði lið hittust í finaluni í fjør, men í ár

verður altso bert pláss fyri tí eina liðnum, og hvør tað verður, er ógvuliga ilt at meta um. StíF hevði eina vánaliga byrjan upp á kappingarárið, men er so líðandi komið fyri seg, og sigurin á Kyndil sunnudagin bendir á, at strandingar aftur nærkast gomlum hæddum.

VÍF-H71 34-30 (17-17)

VÍF: Áki Olsen 13(3), John Zachariassen 6, Ingi Olsen 6(1), Sámál Joensen 4, Agnar Joensen 3, Harald Bjørgvin 1, Jákup S. Andreassen 1
H71: Halgir Dahl Olesen 10(3), Piti Negu 9(1), Johnny Durhuus 4, Henrik Gerster 4, Chr. Eli Zachariassen 1, Niels Viggo Niclasen 1, Sigtór Andreassen 1
Brotskøst: VÍF 4(4), H71 8(4)
Útvísingar: VÍF 5, H71 4
Dómarar: Andreas F. Hansen og Eyðun Samuelsen - dømdu ein fínan dyst